



MALTA

**QORTI CIVILI
(SEZZJONI TAL-FAMILJA)**

**ONOR. IMHALLEF
JOSEPH AZZOPARDI**

Seduta tat-18 ta' Novembru, 2005

Citazzjoni Numru. 151/2005

A

-vs-

B

Il-Qorti;

Rat l-att tac-citazzjoni pprezentata fit-12 ta' Mejju, 2005 li permezz taghha l-attrici ppremettiet:

Illi l-kontendenti zzewgu fil-25 ta' Novembru tas-sena 1988, fil-Knisja ta' Santa Tereza, Bormla, Malta, u z-zwieg taghom gie registrat fir-Registru Pubbliku, bin-numru ta' l-Iskrizzjoni tnejn, wiehed, sitta, wiehed, zbarra wiehed, disgha, tmienja, tmienja, (2161/1988) *vide* Dok A;

Illi dan iz-zwieg huwa null u bla effett stante li l-kunsens tal-konvenut kien vizzjat b'difett serju ta' diskrezzjoni ta' gudizzju fuq il-hajja mizzewga, jew fuq id-drittijiet u obbligi essenzjali tal-hajja mizzewga, jew stante li kien hemm anomalija psikologika serja li ghamlitha impossibbli ghall-konvenut li jwettaq l-obbligi essenzjali taz-zwieg.

Illi l-kunsens tal-konvenut inkiseb bl-eskluzjoni pozittiva taz-zwieg innifsu jew ta' xi wiehed jew aktar mill-elementi essenzjali tal-hajja mizzewga jew tad-dritt ghall-att taz-zwieg.

Li minhabbar-ragunijiet premissi u minhabba ragunijiet ohra kontemplati fl-Att XXXVII tal-1975 li jirregola z-zwigijiet, iz-zwieg bejn il-kontendenti huwa null u bla effett legali.

Ghalhekk jitlob lil din l-Onorabbli Qorti ghaliex m'ghandhiex:

1. Tiddikjara u tiddeciedi illi z-zwieg kuntrattat bejn il-kontendenti fil-hamsa u ghoxrin (25) ta' Novembru tas-sena elf disa' mija u tmienja u tmenin (1988), huwa null u minghajr effett legali ai termini ta' l-artikolu 19 subartikolu 1 paragrafi (d) u (f) ta' l-Att XXXVII ta' l-1975 dwar iz-Zwieg.

2. Konsegwentement tordna li din in-nullita' tigi registrata fuq l-att taz-Zwieg relattiv.

Bl-ispejjez kontra l-konvenut li jibqa' ngunt minn issa ghas-subizzjoni.

Rat id-dikjarazzjoni ta' l-attrici mahlufa u l-lista tax-xhieda.

Rat illi l-konvenut ma ppresentax nota tal-eccezzjonijiet u ghalhekk huwa kontumaci skond il-ligi.

Rat l-atti processwali.

Rat l-affidavits tal-attrici u ta' ommha.

Rat il-verbal tas-seduta tas-7 ta' Ottubru, 2005 illi permezz tieghu l-kawza thalliet ghas-sentenza.

Ikkunsidrat;

Illi l-attrici qed titlob l-annullament taz-zwieg kontrattat bejn il-partijiet fil-25 ta' Novembru, 1988 a bazi tal-Artikolu 19 (1) (d) u (f) tal-Kapitolu 255 tal-Ligijiet ta' Malta. Il-konvenut baqa' kontumacji kif gia' imsemmi, izda kif dejjem irritenew il-Qrati Maltin *f'materja ta' zwieg illi huwa ta' ordni pubbliku, ma tistax taghmilha daqshekk facli li parti tirrepeti kliem il-ligi u l-parti l-ohra tammetti u b'hekk jirrendu z-zwieg annullabli bl-iktar mod facli u espedjenti. ... Hawn ma ahniex fil-kamp ta' kreditu likwidu jew responsabilita' ta' xi kollizzjoni imma f'kamp l-iktar delikat u serju u l-Qorti ma tistax thalli nies li kappriccizoment wara xi zmien ta' zwieg jiddeciedu illi kellhom nuqqas ta' diskrezzjoni fuq iz-zwieg u meta jkollhom siehba jew sieheb iehor jergghu jakkwistaw malajr din id-diskrezzjoni u jsiru maturi. Fejn jirrizultaw verament ragunijiet ghall-annullament tieghu l-istess zwieg ghandu jigi annullat pero' dan ma ghandux ikun sabiex jigu akkomodati l-kapricci ta' dak jew l-iehor. Ghalhek il-kawzali ghall-annullament ghandha tirrizulta cara u minghajr dubbju (Anna Tonna vs Alexander Tonna deciza mill-Qorti tal-Appell fis-6 ta' Novembru, 1991). Dak li japplika ghall-ammissjoni japplika ghalhekk *multo magis* ghall-kaz fejn il-konvenut jibqa' kontumaci ghaliex hu ben stabbilit fl-ordinament guridiku procedurali taghna li l-kontumacja hija kontestazzjoni u mhux ammissjoni.*

L-artikoli citati mill-attrici jirrigwardjaw;

19 (1) (d) – vizju tal-kunsens ta' xi parti li jkun b'difett serju ta' diskrezzjoni fuq il-hajja mizzewga jew fuq id-drittijiet u dmirijiet essenzjali taghha jew b'anomalija serja psikologika li

taghmilha mpossibbli li dik il-parti taqdi l-obbligazzjonijiet essenzjali taz-zwieg;

19 (1) (f) – li l-kunsens ta' xi parti jkun inkiseb b'eskluzjoni positiva taz-zwieg jew xi element essenzjali tieghu, jew tad-dritt ghall-att taz-zwieg .

Mill-provi mressqa mill-attrici jirrizulta li din izzewget ta' tmintax-il sena u bdiet tohrog mall-konvenut meta kellha biss hmistax il-sena. Jidher li l-partijiet ma kinux maturi bizzzejjed ghal decizjoni daqshekk importanti, l-attrici minhabba l-eta' zghira li kellha u l-konvenut mill-atteggjamenti tieghu u mill-passat sfortunat li kellu, ffit kellu opportunita' jkun jaf kif ghandu jkun zwieg ta' veru. Minhabba l-istess sitwazzjoni familjari li kellu l-konvenut u cioe' missier alkoholiku u l-mewt tragika ta' huh, huwa verosimili l-attrici thassritu u ma kellhiex sahha titilqu. Ghalhekk il-Qorti jidrilha illi hemm bizzzejjed provi li z-zwieg ghandu jigi annullat ai termini ta' l-ewwel sub-artikolu citat.

Ghal dawn il-mottivi l-Qorti tilqa' t-talba attrici u tiddikjara null iz-zwieg bejn il-kontendenti kontrattat fil-25 ta' Novembru, 1988. L-ispejjez jinqasmu ugwalment bejn il-partijiet.

Moqrija.

< Sentenza Finali >

-----TMIEM-----